

पटना व सात जिलों में रोड के लिए 319 करोड़ मंजूर

राज्य ब्यूरो, पटना : पथ निर्माण विभाग ने पटना सहित आठ जिलों में सड़कों के लिए 319.78 करोड़ रुपए स्वीकृत किए हैं। इस राशि से 138.29 किमी सड़क के चौड़ीकरण व उन्हें दुरुस्त किए जाने का काम होगा। यह जानकारी पथ निर्माण मंत्री सोमवार को पथ निर्माण मंत्री नंदकिशोर यादव ने दी। पटना के अतिरिक्त मुंगेर, गया, बक्सर, पूर्णिया, अररिया, भभुआ और सारण जिले के लिए सड़क निर्माण योजना को मंजूरी प्रदान की गई है। पथ निर्माण मंत्री ने बताया कि पटना में स्टेट हाईवे-1 में मुसनापुर से मसाढ़ी-नौबतपुर सड़क के लिए 77.53 करोड़ रुपए मंजूर किए गए हैं। मुंगेर जिले में धमड़ी मोड़ से कौरिया पथ के लिए 26.12 करोड़, गया जिले में बंधुआ रेलवे गुमटी से पहाड़पुर वाया कुरियादपुर सड़क के लिए 27.59 करोड़, बक्सर जिले के रूपौली से विजयघाट वाया मोहनपुर पथ के लिए 63.39 करोड़, अररिया जिले में सूर्यापुर-



तुरकौली उदाहाट पथ के लिए 36.39 करोड़, भभुआ जिले के मोहनिया से चौसा स्टेट हाईवे-रामगढ़ बढौरा पथ के लिए 20.4 करोड़ और सारण जिला के छपरा-मढौरा पथ से एनएच-102 रायपुरा वाया हसनपुर-हुसैपुर-देवी स्थान-मुंद तरवार-बांसडीह पथ के लिए 42.98 करोड़ करोड़ रुपए की स्वीकृति दी गई है। पटना में 26.90 किमी, मुंगेर में 7.30 किमी, गया में 25.62 किमी, बक्सर में 16.22 किमी, अररिया में 12.10 किमी, भभुआ में 7.25 किमी और सारण जिले में 18.40 किमी सड़क का निर्माण कराया जाएगा।